
Shri Devyatharvashirsham evaM Devyupanishat

ಶ್ರೀದೇವ್ಯಥರ್ವಶೀರ್ಷಂ ಅಥವಾ ದೇವ್ಯುಪನಿಷತ್

Document Information



Text title : devyatharvashIrSham evaM devyupanishhat

File name : deviiatharva.itx

Category : atharvashIrSha, devii, pArvatI, devI, upanishhat

Location : doc_devii

Author : Traditional

Proofread by : Ravin Bhalekar ravibhalekar at hotmail.com, PSA Easwaran

Latest update : June 15, 2004, Febraury 20, 2016

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 1, 2023

sanskritdocuments.org



ಶ್ರೀದೇವ್ಯಧರ್ವಶೀರ್ಷಂ ಅಥವಾ ದೇವ್ಯುಪನಿಷತ್



ಓಂ ಭದ್ರಂ ಕರ್ಣೇಭಿಃ ಶೃಣುಯಾಮ ದೇವಾ ಭದ್ರಂ ಪಶ್ಯೇಮಾಕ್ಷಭಿಯರ್ಜತ್ರಾಃ .
ಸ್ಥಿರೈರಂಗೈಸ್ತುಷ್ಟುವಾಂಸಸ್ತನೂಭಿರ್ವ್ಯಶೇಮ ದೇವಹಿತಂ ಯದಾಯುಃ .
ಸ್ವಸ್ತಿ ನ ಇಂದ್ರೋ ವೃದ್ಧಶ್ರವಾಃ ಸ್ವಸ್ತಿ ನಃ ಪೂಷಾ ವಿಶ್ವವೇದಾಃ .
ಸ್ವಸ್ತಿ ನಸ್ತಾಕ್ಷೋರ್ಯ ಅರಿಷ್ಟನೇಮಿಃ ಸ್ವಸ್ತಿ ನೋ ಬೃಹಸ್ಪತಿರ್ದಧಾತು ..
ಓಂ ಶಾಂತಿಃ ಶಾಂತಿಃ ಶಾಂತಿಃ .

ಶ್ರೀ ಗಣೇಶಾಯ ನಮಃ .

ಓಂ ಸರ್ವೇ ವೈ ದೇವಾ ದೇವೀಮುಪತಸ್ಥುಃ ಕಾಸಿ ತ್ವಂ ಮಹಾದೇವೀತಿ .. 1..
ಸಾಬ್ರವೀದಹಂ ಬ್ರಹ್ಮಸ್ವರೂಪಿಣೀ . ಮತ್ತಃ ಪ್ರಕೃತಿಪುರುಷಾತ್ಮಕಂ ಜಗತ್ .
ಶೂನ್ಯಂ ಚಾಶೂನ್ಯಂ ಚ .. 2..

ಅಹಮಾನಂದಾನಾನಂದೌ . ಅಹಂ ವಿಜ್ಞಾನಾವಿಜ್ಞಾನೇ .

ಅಹಂ ಬ್ರಹ್ಮಾಬ್ರಹ್ಮಣೀ . ದ್ವೇ ಬ್ರಹ್ಮಣೀ ವೇದಿತವ್ಯೇ . var just ವೇದಿತವ್ಯೇ
ಇತಿ ಚಾಧರ್ವಣೀ ಶ್ರುತಿಃ . ಅಹಂ ಪಂಚಭೂತಾನಿ .

ಅಹಂ ಪಂಚತನ್ಮಾತ್ರಾಣಿ . ಅಹಮಖಿಲಂ ಜಗತ್ .. 3..

ವೇದೋಽಹಮವೇದೋಽಹಂ . ವಿದ್ಯಾಹಮವಿದ್ಯಾಹಂ .

ಅಜಾಹಮನಜಾಹಂ . ಅಧಶ್ಶೋಧ್ವಂ ಚ ತಿಯರ್ಕಷ್ಟಾಹಂ .. 4..

ಅಹಂ ರುದ್ರೇಭಿರ್ವಸುಭಿಶ್ಚರಾಮಿ . ಅಹಮಾದಿತ್ಯೈ ರುತ ವಿಶ್ವದೇವೈಃ .

ಅಹಂ ಮಿತ್ರಾವರುಣಾವುಭೌ ಬಿಭರ್ಮಿ . ಅಹಮಿಂದ್ರಾಗ್ನೀ ಅಹಮಶ್ವಿನಾವುಭೌ ..
5..

ಅಹಂ ಸೋಮಂ ತ್ವಷ್ಟಾರಂ ಪೂಷಣಂ ಭಗಂ ದಧಾಮಿ .

ಅಹಂ ವಿಷ್ಟುಮುರುಕ್ರಮಂ ಬ್ರಹ್ಮಾಣಮುತ ಪ್ರಜಾಪತಿಂ ದಧಾಮಿ .. 6..

ಅಹಂ ದಧಾಮಿ ದ್ರವಿಣಂ ಹವಿಷ್ಟತೇ ಸುಪ್ರಾವ್ಯೇ ಯಜಮಾನಾಯ ಸುನ್ವತೇ . var
ಸುವ್ರತೇ

ಅಹಂ ರಾಜ್ಞೀ ಸಂಗಮನೀ ವಸೂನಾಂ ಚಿಕಿತ್ಸುಷೀ ಪ್ರಥಮಾ ಯಜ್ಞಿಯಾನಾಂ . var
ರಾಷ್ಟ್ರೀ

ಅಹಂ ಸುವೇ ಪಿತರಮಸ್ಯ ಮೂರ್ಧನ್ಮಮ ಯೋನಿರಪ್ಸ್ವಂತಃ ಸಮುದ್ರೇ .

ಯ ಏವಂ ವೇದ . ಸ ದೈವೀಂ ಸಂಪದಮಾಪ್ನೋತಿ .. 7..

ತೇ ದೇವಾ ಅಬ್ರುವನ್ .

ನಮೋ ದೇವ್ಯೈ ಮಹಾದೇವ್ಯೈ ಶಿವಾಯೈ ಸತತಂ ನಮಃ .

ನಮಃ ಪ್ರಕೃತ್ಯೈ ಭದ್ರಾಯೈ ನಿಯತಾಃ ಪ್ರಣತಾಃ ಸ್ಮ ತಾಂ .. 8..

ತಾಮಗ್ನಿವರ್ಣಾಂ ತಪಸಾ ಜ್ವಲಂತೀಂ ವೈರೋಚನೀಂ ಕರ್ಮಫಲೇಷು ಜುಷ್ವಾಂ .

ದುರ್ಗಾಂ ದೇವೀಂ ಶರಣಂ ಪ್ರಪದ್ಯಾಮಹೇಽಸುರಾನ್ನಾಶಯಿತ್ವೈ ತೇ ನಮಃ .. 9..

ದೇವೀಂ ವಾಚಮಜನಯಂತ ದೇವಾಸ್ತಾಂ ವಿಶ್ವರೂಪಾಃ ಪಶವೋ ವದಂತಿ .

ಸಾ ನೋ ಮಂದ್ರೇಷಮೂರ್ಜಂ ದುಹಾನಾ ಧೇನುವಾಘಸ್ಮಾನುಪ ಸುಷ್ಟುತ್ವೈತು ..

10..

ಕಾಲರಾತ್ರೀಂ ಬ್ರಹ್ಮಸ್ತುತಾಂ ವೈಷ್ಣವೀಂ ಸ್ಕಂದಮಾತರಂ .

ಸರಸ್ವತೀಮದಿತಿಂ ದಕ್ಷದುಹಿತರಂ ನಮಾಮಃ ಪಾವನಾಂ ಶಿವಾಂ .. 11..

ಮಹಾಲಕ್ಷ್ಮ್ಯೈ ಚ ವಿದ್ಮಹೇ ಸರ್ವಶಕ್ತ್ಯೈ ಚ ಧೀಮಹಿ .

ತನ್ನೋ ದೇವೀ ಪ್ರಚೋದಯಾತ್ .. 12..

ಅದಿತಿರ್ಹ್ಯಜನಿಷ್ಠ ದಕ್ಷ ಯಾ ದುಹಿತಾ ತವ .

ತಾಂ ದೇವಾ ಅನ್ವಜಾಯಂತ ಭದ್ರಾ ಅಮೃತಬಂಧವಃ .. 13..

ಕಾಮೋ ಯೋನಿಃ ಕಮಲಾ ವಜ್ರಪಾಣಿರ್ಗುಹಾ ಹಸಾ ಮಾತರಿಶ್ವಾಭ್ಯಮಿಂದ್ರಃ .

ಪುನರ್ಗುಹಾ ಸಕಲಾ ಮಾಯಯಾ ಚ ಪುರೂಚೈಷಾ ವಿಶ್ವಮಾತಾದಿವಿದ್ಯೋಂ ..

14..

var ಚಾಪೃಥಕ್ ಕ್ಲೇಶಾ ವಿಶ್ವಮಾತಾದಿವಿದ್ಯಾಃ ..

ಏಷಾಽಽತ್ಮಶಕ್ತಿಃ . ಏಷಾ ವಿಶ್ವಮೋಹಿನೀ . ಪಾಶಾಂಕುಶಧನುರ್ಬಾಣಧರಾ .

ಏಷಾ ಶ್ರೀಮಹಾವಿದ್ಯಾ . ಯ ಏವಂ ವೇದ ಸ ಶೋಕಂ ತರತಿ .. 15..

ನಮಸ್ತೇಸ್ತು ಭಗವತಿ ಮಾತರನ್ನಾನ್ನಾಹಿ ಸರ್ವತಃ .. 16..

ಸೈಷಾ ವೈಷ್ಣವ್ಯಷ್ಟಾ ವಸವಃ . ಸೈಷೈಕಾದಶ ರುದ್ರಾಃ .

ಸೈಷಾ ದ್ವಾದಶಾದಿತ್ಯಾಃ . ಸೈಷಾ ವಿಶ್ವೇದೇವಾಃ ಸೋಮಪಾ ಅಸೋಮಪಾಶ್ಚ .

ಸೈಷಾ ಯಾತುಧಾನಾ ಅಸುರಾ ರಕ್ಷಾಂಸಿ ಪಿಶಾಚಾ ಯಕ್ಷಾ ಸಿದ್ಧಾಃ .

ಸೈಷಾ ಸತ್ತ್ವರಜಸ್ತಮಾಂಸಿ . ಸೈಷಾ ಬ್ರಹ್ಮವಿಷ್ಣುರುದ್ರರೂಪಿಣೀ .

ಸೈಷಾ ಪ್ರಜಾಪತೀಂದ್ರಮನವಃ .

ಸೈಷಾ ಗ್ರಹನಕ್ಷತ್ರಜ್ಯೋತಿಃಕಲಾಕಾಷ್ಠಾದಿವಿಶ್ವರೂಪಿಣೀ .

var ಸೈಷಾ ಗ್ರಹನಕ್ಷತ್ರಜ್ಯೋತೀಂಷಿ . ಕಲಾಕಾಷ್ಠಾದಿವಿಶ್ವರೂಪಿಣೀ .

ತಾಮಹಂ ಪ್ರಣಾಮಿ ನಿತ್ಯಂ .

ವಾಪಾಪಹಾರಿಣೀಂ ದೇವೀಂ ಭುಕ್ತಿಮುಕ್ತಿಪ್ರದಾಯಿನೀಂ .

ಅನಂತಾಂ ವಿಜಯಾಂ ಶುದ್ಧಾಂ ಶರಣ್ಯಾಂ ಶಿವದಾಂ ಶಿವಾಂ .. 17.. var ಸರ್ವದಾಂ
ಶಿವಾಂ

ವಿಯದೀಕಾರಸಂಯುಕ್ತಂ ವೀತಿಹೋತ್ರಸಮನ್ವಿತಂ .

ಅರ್ಥೇಂದುಲಸಿತಂ ದೇವ್ಯಾ ಬೀಜಂ ಸರ್ವಾರ್ಥಸಾಧಕಂ .. 18..

ಏವಮೇಕಾಕ್ಷರಂ ಮಂತ್ರಂ ಯತಯಃ ಶುದ್ಧಚೇತಸಃ . var ಏವಮೇಕಾಕ್ಷರಂ ಬ್ರಹ್ಮ

ಧ್ಯಾಯಂತಿ ಪರಮಾನಂದಮಯಾ ಜ್ಞಾನಾಂಬುರಾಶಯಃ .. 19..

ವಾಚ್ಮಾಯಾ ಬ್ರಹ್ಮಸೂಸ್ತಸ್ಮಾತ್ ಷಷ್ಠಂ ವಕ್ತ್ರಸಮನ್ವಿತಂ .

var ಬ್ರಹ್ಮಭೂಸ್ತಸ್ಮಾತ್

ಸೂರ್ಯೋಽವಾಮಶ್ರೋತ್ರಬಿಂದುಸಂಯುಕ್ತಾಷ್ಟಾತ್ಪ್ರತೀಯಕಂ .

ನಾರಾಯಣೇನ ಸಂಮಿಶ್ರೋ ವಾಯುಶ್ಚಾಧಾರಯುಕ್ತತಃ .

ವಿಚ್ಛೇ ನವಾರ್ಣಕೋಽರ್ಣಃ ಸ್ಯಾನ್ಮಹದಾನಂದದಾಯಕಃ .. 20..

var ನವಾರ್ಣಕೋಽರ್ಣಸ್ಯ ಮಹಾನಾನಂದದಾಯಕಃ

ಹೃತ್ಪುಂಡರೀಕಮಧ್ಯಸ್ಥಾಂ ಪ್ರಾತಃಸೂರ್ಯಸಮಪ್ರಭಾಂ .

ಪಾಶಾಂಕುಶಧರಾಂ ಸೌಮ್ಯಾಂ ವರದಾಭಯಹಸ್ತಕಾಂ .

ತ್ರಿನೇತ್ರಾಂ ರಕ್ತವಸನಾಂ ಭಕ್ತಕಾಮದುಘಾಂ ಭಜೇ .. 21.. var ಭಕ್ತಕಾಮದುಹಂ

ನಮಾಮಿ ತ್ವಾಂ ಮಹಾದೇವೀಂ ಮಹಾಭಯವಿನಾಶಿನಿಂ .

var ಭಜಾಮಿ ತ್ವಾಂ ಮಹಾದೇವಿ ಮಹಾಭಯವಿನಾಶಿನಿ .

ಮಹಾದುರ್ಗಪ್ರಶಮನೀಂ ಮಹಾಕಾರುಣ್ಯರೂಪಿಣೀಂ .. 22.. var ಮಹಾದಾರಿದ್ರ್ಯಶಮನೀಂ

ಯಸ್ಯಾಃ ಸ್ವರೂಪಂ ಬ್ರಹ್ಮಾದಯೋ ನ ಜಾನಂತಿ ತಸ್ಮಾದುಚ್ಯತೇ ಅಜ್ಞೇಯಾ .

ಯಸ್ಯಾ ಅಂತೋ ನ ಲಭ್ಯತೇ ತಸ್ಮಾದುಚ್ಯತೇ ಅನಂತಾ .

ಯಸ್ಯಾ ಲಕ್ಷ್ಯಂ ನೋಪಲಕ್ಷ್ಯತೇ ತಸ್ಮಾದುಚ್ಯತೇ ಅಲಕ್ಷ್ಯಾ .

ಯಸ್ಯಾ ಜನನಂ ನೋಪಲಕ್ಷ್ಯತೇ ತಸ್ಮಾದುಚ್ಯತೇ ಅಜಾ .

ಏಕೈವ ಸರ್ವತ್ರ ವರ್ತತೇ ತಸ್ಮಾದುಚ್ಯತೇ ಏಕಾ .

ಏಕೈವ ವಿಶ್ವರೂಪಿಣೀ ತಸ್ಮಾದುಚ್ಯತೇ ನೈಕಾ . var ತಸ್ಮಾದುಚ್ಯತೇಽನೇಕಾ .

ಅತ ಏವೋಚ್ಯತೇ ಅಜ್ಞೇಯಾನಂತಾಲಕ್ಷ್ಯಾಜೈಕಾ ನೈಕೇತಿ .. 23..

var ಅಜ್ಞೇಯಾಽನಂತಾಲಕ್ಷ್ಯಾಜೈಕಾನೇಕಾ

ಮಂತ್ರಾಣಾಂ ಮಾತೃಕಾ ದೇವೀ ಶಬ್ದಾನಾಂ ಜ್ಞಾನರೂಪಿಣೀ .

ಜ್ಞಾನಾನಾಂ ಚಿನ್ಮಯಾತೀತಾ ಶೂನ್ಯಾನಾಂ ಶೂನ್ಯಸಾಕ್ಷಿಣೀ . var ಚಿನ್ಮಯಾನಂದಾ

ಯಸ್ಯಾಃ ಪರತರಂ ನಾಸ್ತಿ ಸೈಷಾ ದುರ್ಗಾ ಪ್ರಕೀರ್ತಿತಾ .. 24..

ತಾಂ ದುರ್ಗಾಂ ದುರ್ಗಮಾಂ ದೇವೀಂ ದುರಾಚಾರವಿಘಾತಿನೀಂ .

ನಮಾಮಿ ಭವಭೀತೋಽಹಂ ಸಂಸಾರಾರ್ಣವತಾರಿಣೀಂ .. 25..

ಇದಮಧರ್ಮಶೀರ್ಷಂ ಯೋಽಧೀತೇ ಸ ಪಂಚಾಧರ್ಮಶೀರ್ಷಫಲಮಾಪ್ನೋತಿ .

ಇದಮಧರ್ಮಶೀರ್ಷಮಜ್ಞಾತ್ವಾ ಯೋಽರ್ಚಾಂ ಸ್ಥಾಪಯತಿ .

ಶತಲಕ್ಷಂ ಪ್ರಜಪ್ತ್ವಾಽಪಿ ಸೋಽರ್ಚಾಸಿದ್ಧಿಂ ನ ವಿಂದತಿ .

var ನಾಽರ್ಚಾಶುದ್ಧಿಂ ಚ ವಿಂದತಿ

ಶತಮಷ್ಟೋತ್ತರಂ ಚಾಸ್ಯ ಪುರಶ್ಚರ್ಯಾವಿಧಿಃ ಸ್ಮೃತಃ .

ದಶವಾರಂ ಪಠೇದ್ಯಸ್ತು ಸದ್ಯಃ ಪಾಪೈಃ ಪ್ರಮುಚ್ಯತೇ .

ಮಹಾದುರ್ಗಾಣಿ ತರತಿ ಮಹಾದೇವ್ಯಾಃ ಪ್ರಸಾದತಃ .. 26..

ಸಾಯಮಧೀಯಾನೋ ದಿವಸಕೃತಂ ಪಾಪಂ ನಾಶಯತಿ .

ಪ್ರಾತರಧೀಯಾನೋ ರಾತ್ರಿಕೃತಂ ಪಾಪಂ ನಾಶಯತಿ .

ಸಾಯಂ ಪ್ರಾತಃ ಪ್ರಯುಂಜಾನೋಽಪಾಪೋ ಭವತಿ .

ನಿಶೀಥೇ ತುರೀಯಸಂಧ್ಯಾಯಾಂ ಜಪ್ತ್ವಾ ವಾಕ್ಸಿದ್ಧಿರ್ಭವತಿ .

ನೂತನಾಯಾಂ ಪ್ರತಿಮಾಯಾಂ ಜಪ್ತ್ವಾ ದೇವತಾಸಾಂನಿಧ್ಯಂ ಭವತಿ .

ಪ್ರಾಣಪ್ರತಿಷ್ಠಾಯಾಂ ಜಪ್ತ್ವಾ ಪ್ರಾಣಾನಾಂ ಪ್ರತಿಷ್ಠಾ ಭವತಿ .

ಭೌಮಾಶ್ವಿನ್ಯಾಂ ಮಹಾದೇವೀಸಂನಿಧೌ ಜಪ್ತ್ವಾ ಮಹಾಮೃತ್ಯುಂ

ತರತಿ ಸ ಮಹಾಮೃತ್ಯುಂ ತರತಿ .

ಯ ಏವಂ ವೇದ .. ಇತ್ಯುಪನಿಷತ್ .. 27..

ಇತಿ ದೇವ್ಯಧರ್ಮಶೀರ್ಷಂ ಸಂಪೂರ್ಣಂ ..

ಓಂ ಭದ್ರಂ ಕರ್ಣೇಭಿಃ ಶೃಣುಯಾಮ ದೇವಾ ಭದ್ರಂ ಪಶ್ಯೇಮಾಕ್ಷಭಿರ್ಯಜತ್ರಾಃ .

ಸ್ಥಿರೈರಂಗೈಸ್ತುಷ್ಟುವಾಂಸಸ್ತನೂಭಿರ್ವ್ಯಶೇಮ ದೇವಹಿತಂ ಯದಾಯುಃ .

ಸ್ವಸ್ತಿ ನ ಇಂದ್ರೋ ವೃದ್ಧಶ್ರವಾಃ ಸ್ವಸ್ತಿ ನಃ ಪೂಷಾ ವಿಶ್ವವೇದಾಃ .

ಸ್ವಸ್ತಿ ನಸ್ತಾಕ್ಷೋರ್ ಅರಿಷ್ಟನೇಮಿಃ ಸ್ವಸ್ತಿ ನೋ ಬೃಹಸ್ಪತಿರ್ದಧಾತು ..

ಓಂ ಶಾಂತಿಃ ಶಾಂತಿಃ ಶಾಂತಿಃ .

Proofread by Ravin Bhalekar ravibhalekar@hotmail.com, NA, PSA Easwaran

—
Shri Devyatharvashirsham evaM Devyupanishat

pdf was typeset on December 1, 2023

—
Please send corrections to sanskrit@cheerful.com

